

सावित्रीबाई फुले कन्या कल्याण पारितोषिक योजना  
दारिद्र्य रेषेखालील जोडप्यांना मुलगा नसतांना  
त्यांनी एक किंवा दोन मुलींच्या जन्मानंतर कुटुंब  
नियोजन शस्त्रक्रिया करून घेतल्यास त्यांच्या मुली/  
मुलीकरिता विशेष प्रोत्साहनात्मक योजना.

### महाराष्ट्र शासन

सार्वजनिक आरोग्य विभाग,

शासन निर्णय क्रमांक - साफुयो- २००४/१५११/प्र.क्र.२९७/कु.क.३

मंत्रालय, मुंबई-४०००३२

दिनांक : २४ एप्रिल, २००७

- संदर्भ :- १) शासन निर्णय, सार्वजनिक आरोग्य विभाग क्र.एनपीसी-१०९४/ प्र.क्र.१६१/कु.क.१,  
दिनांक - ०७ डिसेंबर, १९९५.
- २) शासन निर्णय, सार्वजनिक आरोग्य विभाग क्र. साफुयो- १०९६/७२७/प्र.क्र. ६५/कु.क.१  
दिनांक - १८ सप्टेंबर, १९९६.
- ३) शासन निर्णय, ग्राम विकास व जलसंधारण विभाग क्र. एम्रावि १३९७/प्र.क्र.४५५/५०,  
दिनांक - ८ ऑगस्ट, १९९७.
- ४) शासन निर्णय, सार्वजनिक आरोग्य विभाग क्र. साफुयो- १०९८/२२०/प्र.क्र. ८३/कु.क.४,  
दिनांक - ४ फेब्रुवारी, १९९९.
- ५) शासन निर्णय, सार्वजनिक आरोग्य विभाग क्र. लॉसंधो-२०००/प्र.क्र. ५७/००/कु.क.१  
दिनांक - ९ मे, २०००.
- ६) शासन निर्णय, सार्वजनिक आरोग्य विभाग क्र. साफुयो- २०००/प्र.क्र.२१०/कु.क.३,  
दिनांक - १२ ऑक्टोबर, २०००.
- ७) अतिरिक्त संचालक, आरोग्य सेवा, कुटुंब कल्याण माता बाल संगोपन आणि शालेय  
आरोग्य, महाराष्ट्र राज्य, पुणे यांचे पत्र क्र.राकुकका/लोवमु/ साफुयो योजना/कक्ष ९/०५,  
दिनांक ४ मार्च २००५.

प्रस्तावना :- महाराष्ट्र शासनाने स्त्रियांच्या सामाजिक दर्जा उंचाविण्याच्या दृष्टीने कुटुंबात केवळ एक अथवा  
दोन मुलीनंतर कुटुंब नियोजन शस्त्रक्रिया करून घेणाऱ्या जोडप्यांना प्रोत्साहन मिळावे या हेतूने शासन निर्णय  
दिनांक ७ डिसेंबर, १९९५ अन्वये सावित्रीबाई फुले कन्या कल्याण पारितोषिक योजना दिनांक १ एप्रिल, १९९५  
पासून सुरु केली होती. तदनंतर शासन निर्णय दिनांक १८ सप्टेंबर, १९९६ अन्वये सदर योजना सुधारित करून  
दिनांक १ एप्रिल १९९६ पासून अंमलात आणण्यात आली. त्यानंतर सन २००० मध्ये जाहीर करण्यात आलेल्या  
राज्य लोकसंख्या धोरणातील निर्णयास अनुसरून सदर योजना पुन्हा सुधारित करण्यात आली. या योजनेची  
अंमलबजावणी करतांना काही अडचणी निर्माण झाल्या आहेत. त्या अडचणींवर उपाययोजना करून या  
योजनेमध्ये आणखी सुधारणा करण्याची बाब शासनाच्या विचाराधीन होती.

**शासन निर्णय :-** सावित्रीबाई फुले कन्या कल्याण पारितोषिक योजनेमध्ये सुधारणा करून ही योजना दिनांक १ एप्रिल, २००७ पासून खालीलप्रमाणे राबविण्यास शासन मंजूरी देत आहे. सदर योजनेचा लाभ फक्त दारिद्र्य रेषेखाली नोंद झालेल्या कुटुंबातील लाभार्थ्यांनाच देय राहील.

### योजनेचे स्वरूप

- एका मुलीनंतर शस्त्रक्रिया केल्यास शस्त्रक्रिया केलेल्या व्यक्तीस रु.२,०००/- रोख व मुलीच्या नांवे रु.८,०००/- राष्ट्रीय बचत प्रमाणपत्र स्वरूपात.
- दोन मुलीनंतर शस्त्रक्रिया केल्यास शस्त्रक्रिया केलेल्या व्यक्तीस रु.२,०००/- रोख व प्रत्येक मुलीच्या नांवे रु.४,०००/- याप्रमाणे रु.८,०००/- ची राष्ट्रीय बचत प्रमाणपत्र स्वरूपात.

### योजनेच्या अटी व शर्ती

सदर योजनेच्या अटी व शर्ती खालीलप्रमाणे राहतील :-

- सदर योजनेचा लाभ फक्त महाराष्ट्र राज्यात अधिवासी (Domiciled) कुटुंबांनाच देय होईल.
- लाभार्थी हा दारिद्र्य रेषेखालील कुटुंबाच्या यादीमधीलच असावा.
- पती किंवा पत्नीने केलेली कुटुंब नियोजन शस्त्रक्रिया राज्यातील शासन मान्य संस्था अथवा नोंदणीकृत वैद्यकीय व्यवसायिक ठाणालयात दिनांक १ एप्रिल, २००७ रोजी अथवा तदनंतर केलेली असावी.
- पती किंवा पत्नीपैकी कोणीही यापूर्वी निर्बीजीकरण शस्त्रक्रिया केलेली नसावी.
- सदर योजनेच्या लाभार्थींना फक्त एक अथवा दोन मुली असाव्यात परंतु मुलगा मात्र नसावा.

वरील अटी व शर्तीची पूर्णता होत नसल्यास असे अर्ज अपात्र समजण्यात यावेत. अशा अर्जदारांना बाबत १ महिन्यांच्या आत कळवावे.

### अर्ज करण्याची पध्दत :-

बृहन्मुंबई क्षेत्रामधील लाभार्थींना विशेष अधिकारी, कुटुंब कल्याण युनिट, बृहन्मुंबई महानगरपालिका फ/दक्षिण विभागाचे कार्यालय, ३ रा मजला, परळ, मुंबई ४०००१२ यांचेकडे, इतर महानगरपालिका / गरपालिका क्षेत्रामधील लाभार्थींना आरोग्य अधिकारी यांचेकडे आणि राज्यातील इतर ठिकाणांच्या लाभार्थींना जिल्हा आरोग्य अधिकारी, जिल्हा परिषद यांच्याकडे सदर योजनेच्या अर्जाचे नमुने विनामुल्य ठळतील.

एक मुलगी असल्यास त्या मुलीचे वय एक वर्ष पूर्ण झाल्यानंतर आणि दोन मुली असल्यास, दुसऱ्या मुलीचे वय १ वर्ष पूर्ण झाल्यानंतर अर्जदारास वरील संबंधित अधिकाऱ्यांकडे अर्ज मिळतील व उक्त अर्जात पूर्ण माहिती भरून सदर अर्ज खालील कागदपत्रासह वर नमूद केलेल्या संबंधित अधिकाऱ्यांकडे लाभार्थीने स्त्रक्रिया केल्यापासून ३ वर्षांच्या आत सादर करणे आवश्यक आहे.

सदर योजनेसाठी आवश्यक असलेली कागदपत्रे :-

- १) प्रपत्र "अ" येथे दिलेल्या विहित नमुन्यात भरलेला अर्ज,
- २) शस्त्रक्रिया केल्यासंबंधीचे प्रपत्र "ब" विहित नमुन्यातील वैद्यकीय अधिकाऱ्यांचे प्रमाणपत्र.
- ३) शिधावाटप पत्रिकेची प्रत.
- ४) शाळा रोडल्याचा दाखला किंवा शालांत माध्यमिक परीक्षा उत्तीर्ण झाल्याचा दाखला किंवा ग्रामपंचायत, नगरपालिका किंवा महानगरपालिकेने दिलेले जन्माचे प्रमाणपत्र यांपैकी कोणत्याही एका प्रमाणपत्राची प्रत.
- ५) ग्रामीण भागाकरिता गट विकास अधिकारी किंवा तहसिलदार यांनी सदर कुटुंब, दारिद्र्य रेषेखालील कुटुंबाच्या यादीमध्ये समाविष्ट असल्याबाबत दिलेल्या प्रमाणपत्राची प्रमाणित प्रत.
- ६) शहरी भागाकरिता नगरपालिका / महानगरपालिका यांनी सदर कुटुंब, दारिद्र्य रेषेखालील कुटुंबाच्या यादीमध्ये समाविष्ट असल्याबाबत दिलेल्या प्रमाणपत्राची प्रमाणित प्रत.

### योजनेची कार्यपध्दती

५. बृहन्मुंबई क्षेत्राकरिता विशेष अधिकारी कुटुंब कल्याण युनिट, बृहन्मुंबई महानगरपालिका एफ / दक्षिण विभागाचे कार्यालय, परळ, मुंबई ४०००१२ यांनी, इतर महानगरपालिका / नगरपालिका क्षेत्राकरिता आरोग्य अधिकारी यांनी आणि राज्यातील इतर ठिकाणाकरिता जिल्हा आरोग्य अधिकारी, जिल्हा परिषद यांनी अर्जदारांना विना मोबदला अर्ज उपलब्ध करून द्यावेत. तसेच अर्जदारांनी संपूर्ण तपशीलसह भरून दिलेले अर्ज कागदपत्रांसह वर नमूद केलेल्या आंधकार्यांनी तीन वर्षांच्या विहित मुदतीपर्यंत स्वीकारावेत. अर्ज संपूर्ण भरलेला नसल्यास अथवा सर्व प्रमाणपत्रांसह नसल्यास अर्ज मिळाल्यापासून एका महिन्यांच्या आत अर्जदारास लेखी कळवावे. अर्जदारांनी अपूर्ण भरलेले अर्ज किंवा आवश्यक ती कागदपत्रे न जोडलेले अर्ज सादर केल्यास अशा अर्जदारांना परिपूर्ण अर्ज सादर करण्यासाठी एक महिन्याची मुदत द्यावी. अपवादात्मक परिस्थितीतच अधिक मुदत देण्याचे अधिकार संबंधित अधिकार्यांना असतील. मात्र कोणत्याही परिस्थितीत कोणताही अर्ज सहा महिन्यांपेक्षा अधिक काळ प्रलंबित ठेवता येणार नाही.

६. अर्जदाराचा अर्ज परिपूर्ण असल्यास राष्ट्रीय बचत प्रमाणपत्रासाठीचा अर्ज संबंधित अधिकारी जवळच्या टपाल कार्यालयाकडे पाठवतील. सदर योजनेमधील गुंतवणूक करतांना कोणताही मध्यस्थ (एजंट) किंवा अन्य अशासकीय व्यक्तीचा सहभाग असणार नाही याची दक्षता घेण्यात यावी. सदर संस्थेने दिलेल्या राष्ट्रीय बचत प्रमाणपत्राविषयीच्या तपशीलाची नोंद स्वतंत्र नोंदवहीत ठेवावी. सदर प्रमाणपत्रे अर्जदाराच्या स्वाक्षऱ्या घेऊन त्यांना देण्यात यावीत.

७. प्रमाणपत्राच्या नोंदवहीत अर्जदाराचे नांव व संपूर्ण पत्ता, लाभार्थीची नावे व अद्यावत पूर्ण पत्ते, कुटुंब नियोजन शस्त्रक्रिया करून घेणाऱ्या व्यक्तीचा पत्ता, प्रमाणपत्राचे स्वरूप, रक्कम, प्रमाणपत्राचा क्रमांक व अर्जदाराची प्रमाणपत्रे मिळाल्याबाबतची स्वाक्षरी इत्यादी तपशीलाची नोंद करावी. सदर नोंदवही महत्वाचे दस्तऐवज म्हणून जतन करावी.

८. या योजनेतर्गत प्रत्येक महिन्यात प्राप्त झालेले अर्ज त्यापैकी अपूर्ण व निकाली काढलेल्या अर्जांचा अहवाल प्रत्येक महिन्याच्या दहा तारखेपर्यंत आंतरिम संवालयक, आरोग्य सेवा, कुटुंब कल्याण, माता बाल संगोपन आणि शालेय आरोग्य, पुणे यांच्याकडे सर्व जिल्हा आरोग्य अधिकारी, जिल्हा परिषद, आरोग्य अधिकारी, महानगरपालिका / नगरपालिका व विशेष अधिकारी कुटुंब कल्याण युनिट, बृहन्मुंबई महानगरपालिका, मुंबई यांनी सादर करणे आवश्यक राहिल. सदर योजनेतर्गत विहित केलेली काळधर्या

अनुसरली जाते किंवा नाही याची खातरजमा करण्याची जबाबदारी अतिरिक्त संचालक, आरोग्य सेवा, कुटुंब कल्याण, माता बाल संगोपन व शालेय आरोग्य, पुणे यांची राहिल.

९. अतिरिक्त संचालक, आरोग्य सेवा, कुटुंब कल्याण, माता बाल संगोपन व शालेय आरोग्य, पुणे, मुख्य कार्यकारी अधिकारी, जिल्हा परिषद व जिल्हा आरोग्य अधिकारी, जिल्हा परिषद यांनी जिल्हा प्रसिध्दी अधिकारी व जिल्हा विस्तार व माध्यम अधिकारी यांच्या मदतीने या योजनेस पुरेशी प्रसिध्दी द्यावी.

१०. मुख्य कार्यकारी अधिकारी, जिल्हा परिषद, मुख्य अधिकारी अथवा प्रशासक, नगरपालिका आणि आयुक्त, महानगरपालिका यांनी आपल्या कार्यक्षेत्रात या योजनेचे अर्ज पुरेशा प्रमाणात उपलब्ध करून देण्याची दक्षता घ्यावी.


११. या योजनेखालील तरतुदीच्या संदर्भात अडचण अथवा प्रश्न निर्माण झाल्यास त्याबाबत अतिरिक्त संचालक, आरोग्य सेवा, कुटुंब कल्याण, माता बाल संगोपन व शालेय आरोग्य, महाराष्ट्र राज्य, पुणे यांचे मार्फत शासनाकडे संदर्भ करावा. अशा कोणत्याही वादग्रस्त मुद्द्याबाबत शासनाने दिलेला निर्णय अंतिम राहिल.

१२. सदर योजनेखाली पात्र ठरलेल्या जोडप्यांचे जिल्हा स्तरावर मोठ्या प्रमाणात प्रसिध्दी देऊन सत्कार करावे. या संदर्भात आवश्यक ती कार्यवाही मुख्य कार्यकारी अधिकारी, जिल्हा परिषद / मुख्य अधिकारी अथवा प्रशासक, नगरपालिका/आयुक्त, महानगरपालिका यांनी करावी.

१३. सदर योजनेवरील खर्च, मागणी क्र.आर-३ "२२३५-सामाजिक सुरक्षा व कल्याण -०२-समजकल्याण - १०२ (१) (बी) सावित्रीबाई फुले कन्या कल्याण योजना (२२३५ २३८ ६) " या मुख्य लेखाशिर्षाखाली मंजूर करण्यात आलेल्या अर्थसंकल्पीय तरतुदीतून भागविण्यात यावा. सदर योजनेसाठी मंजूर केलेली तरतूद खर्च करण्यास आहरण व सवितरण अधिकारी म्हणून अतिरिक्त संचालक, आरोग्य सेवा, कुटुंब कल्याण, माता बाल संगोपन व शालेय आरोग्य पुणे यांना प्राधिकृत करण्यात येत आहे.

१४. हा शासन निर्णय वित्त विभागाच्या अनौपचारिक संदर्भ क्रमांक ५१२/२००६/व्यय-१३, दिनांक २० मे, २००६ व नियोजन विभागाच्या अनौपचारिक संदर्भ क्र.१६४/२००६/का-१४७२, दिनांक ७ जुलै, २००६ अन्वये मिळालेल्या मान्यतेने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,



(प्र.ग.देशमुख)

महाराष्ट्र शासनाचे अवर सचिव

प्रति,

राज्यपालांचे सचिव

मुख्यमंत्र्यांचे सचिव

उपमुख्यमंत्र्यांचे सचिव

मंत्री/राज्यमंत्री यांचे खाजगी सचिव (सर्व)

मुख्य सचिव, महाराष्ट्र शासन, मुंबई.

अप्पर मुख्य सचिव/प्रधान सचिव/सचिव सर्व मंत्रालयीन विभाग

विभागीय संचालक (कुटुंब कल्याण), केंद्र शासन, ८४/२, पर्वती पहिला मजला, दर्पण बिल्डिंग,  
सहकार नगर, पुणे

संचालक, आरोग्य सेवा, महाराष्ट्र राज्य, मुंबई (५ प्रती)

अतिरिक्त संचालक, आरोग्य सेवा, कुटुंब कल्याण, महाराष्ट्र राज्य, पुणे. (५ प्रती)

सहसंचालक, आरोग्य सेवा, कुटुंब कल्याण, पुणे.

उपसंचालक, आरोग्य सेवा, विभागीय मंडळे (सर्व).

विभागीय आयुक्त (सर्व)

प्रशासक / महानगरपालिका आयुक्त, (सर्व महानगरपालिका)

आरोग्य अधिकारी, महानगरपालिका (सर्व)

मुख्याधिकारी (सर्व नगरपालिका)

संचालक, वैद्यकीय शिक्षण व संशोधन, महाराष्ट्र राज्य, मुंबई.

संचालक, नगरपालिका प्रशासन, महाराष्ट्र राज्य, मुंबई.

जिल्हा शल्यचिकित्सक, सर्वोपचार रुग्णालये (सर्व)

जिल्हाधिकारी (सर्व)

मुख्य कार्यकारी अधिकारी, जिल्हा परिषद (सर्व)

जिल्हा आरोग्य अधिकारी, जिल्हा परिषद (सर्व)

विशेष अधिकारी, कुटुंब कल्याण युनिट, बृहन्मुंबई महानगरपालिका, वार्ड एफ/दक्षिण, परळ, मुंबई.

महालेखापाल-१, महाराष्ट्र (लेखा परीक्षा/लेखा व अनुज्ञेयता) मुंबई.

महालेखापाल-२, महाराष्ट्र (लेखा परीक्षा/लेखा व अनुज्ञेयता) नागपूर.

अधिदान व लेखा अधिकारी, मुंबई.

निवासी लेखापरिक्षा अधिकारी, मुंबई

जिल्हा कोषागार अधिकारी (सर्व)

उपसंचालक, कुटुंब कल्याण, महाराष्ट्र राज्य, पुणे.

महासंचालक, माहिती व जनसंपर्क महासंचालनालय, मंत्रालय, मुंबई यांना विनंती की, या योजनेस राज्यात सर्वत्र व्यापक प्रसिध्दी देण्यात यावी.

सहसचिव/उपसचिव/अवर सचिव/कक्ष अधिकारी (सर्व), सार्वजनिक आरोग्य विभाग, मंत्रालय, मुंबई.

निवड नस्ती, कार्यासन कु.क. ३.